

# लालगढ़ क्रॉसिंग पर ओवरब्रिज का काम चार महीने से बंद

## 830 मीटर लंबे ब्रिज में अभी भी करीब 300 मीटर काम बाकी

**बीकानेर, (कासं)।** लालगढ़ क्रॉसिंग पर ओवरब्रिज का काम चार महीने से बंद है। वो भी तब जब ब्रिज का काम पूरा होने से दो साल देरी से चल रहा है। रोज करीब 50 हजार लोगों को यहां से निकलने राहत मिलती लेकिन चार साल से लोगों के लिए परेशानी का सबब बना हुआ है। 83 करोड़ की लागत से 830 मीटर लंबे ब्रिज में अभी भी करीब 300 मीटर काम बाकी है।

2017 के आसपास ओवरब्रिज का काम शुरू हुआ था। पूरा रास्ता बंद है। ये वो रास्ता है जहां फुगल और खाजुवाला से आने वाले वाहन मंडी तक आते हैं या जोधपुर-जयपुर बाईपास और श्रीगंगानगर रोड़ की तरह वाहनों को जाने में आसानी होती थी। इसके अलावा रामपुर, मुक्ताप्रसाद की ओर जाने का आसान रास्ता था। इसी को देखते हुए 83 करोड़ की लागत से ओवरब्रिज बनाने की योजना बनी।

2020 दिसंबर तक इसे पूरा करना था। 2022 भी खत्म होने वाला है। अब ठेकेदार ने काम पूरी तरह बंद कर दिया। आने जाने वालों को चक्कर काटकर रामपुरा की ओर जाना पड़ रहा है।

ब्रिज ना बनने के कारण इस रोड़ की पूरी सड़क जर्जर हो चुकी है। पैदल चलना भी दूधर हो गया। यूं कहीं लालगढ़ रामपुरा वालों के लिए रास्ता ही अब गजनेर रोड़ होकर आने जाने के लिए बचा है जबकि इससे पहले ये रास्ता सबसे सुगम था। आरएसआरडीसी और ठेकेदार के बीच चल रही खींचतान को देखते हुए 2023 में भी पूरा ब्रिज तैयार हो जाए तो गनीमत होगी। कलेक्टर-संभागीय आयुक्त भले ही तमाम जगहों का मौका मौआयना करते हों पर इस ब्रिज को लेकर अब तक कोई एक्शन नहीं लिया गया है।

आरओबी को पूरा करने के लिए

## 83 करोड़ की लागत से ओवरब्रिज बनाने की योजना बनी थी

डेड लाइन दिसंबर 2020 थी लेकिन 2019 में आए कोरोना के कारण श्रमिक और मशीनें नहीं मिली। उस वक्त सरकार ने भी तमाम निर्माण कार्य रोकने के लिए कहा था ताकि कोरोना ना फैले। उसके बाद दूसरी लहर आई लेकिन तब काम शुरू कर दिया था। तब रेलवे की भी अनुमति नहीं थी लेकिन बाद में मिल गई। 830 मीटर लंबे ब्रिज का करीब 500 मीटर हिस्सा ही तैयार हो पाया है। रेलवे पोर्सन पूरा बाकी है। इसे पूरा करने के लिए आरएसआरडीसी फर्म को कई पत्र लिख चुका है लेकिन ठेकेदार पर जूं तक नहीं रेंग रही। इन सबका

खामियाजा शहरवासी भुगत रहे हैं।

कोरोना के बाद जब ओवरब्रिज निर्माण का समय पूरा हो गया तो ठेकेदार ने काम में ढिलाई करनी शुरू कर दी। तर्क दिया कि जब टेंडर हुआ था तब दरें कुछ और थी और अब महंगाई बढ़ गई इसलिए पुरानी दरों पर काम संभव नहीं है। इसीलिए अब तक ये काम बंद है। आरएसआरडीसी दरों में संशोधन करना नहीं चाहती। वो अपनी शर्तों पर अड़ी है। ऐसे में दोनों के बीच चल रही खींचतान की वजह से काम रुका हुआ है। हालांकि दिसंबर तक ठेकेदार को काम शुरू करने के लिए अंतिम डेड लाइन दी हुई थी। ठेकेदार पर नोटिस का कोई असर नहीं हुआ।

24 सितंबर को ओवरब्रिज का एक हिस्से की शटरिंग ढह गई थी। आरकेबी रेनु इंफ्रास्ट्रक्चर प्रालिमिटेड ने पुलिस में केस दर्ज कराया था कि मौके से गुजर रही एक डंपर की टक्कर से शटरिंग

सरक गई थी लेकिन ये बात किसी के गले नहीं उतर रही। डंपर का कोई नुकसान नहीं हुआ और वो मौके से फरार हो गई लेकिन इतनी मजबूत शटरिंग सरक गई। जांच पुलिस के पास पहुंची लेकिन उसकी भी रिपोर्ट अभी तक फाइनल नहीं हुई। ना अभी तक पुलिस के पास ऐसे कोई सबूत पहुंचे। सवाल पटिया सामग्री उपयोग होने का लग रहा है।

सुरेंद्र सिंह राठौड़, प्रोजेक्ट डायरेक्टर आरएसआरडीसी का कहना है कि ठेकेदार ने काम रोका हुआ है। कुछ लिटिगेशन का मामला है। वह कुछ दरों में संशोधित चाहता है। हमने दिसंबर तक काम शुरू करने के लिए नोटिस दिया है। ये अंतिम मौका है फर्म के पास। अगर अब काम शुरू नहीं करता तो जनवरी में हम नए सिरे से टेंडर लगाएंगे। शहर तकलीफ में है मैं समझता हूं पर ये पीड़ा फर्म नहीं महसूस करेगी।

## अनूपगढ़ में मावठ के बाद गिरा पारा

**अनूपगढ़, (कासं)।** लगातार चार दिन तक घना कोहरा छाने के बाद गुरुवार सुबह इलाके में बादल छाने का असर मौसम पर दिखाई दिया। आज सुबह सर्दी के मौसम की पहली मावठ हुई जो फसलों के लिए काफी लाभदायक होगी। दो दिन सूरज के निकलने के कारण तापमान में बढ़ोतरी के बाद एक बार फिर दिन और रात के तापमान में गिरावट आई है। हालांकि तेज हवाओं के नहीं चलने से सर्दी का अहसास ज्यादा नहीं हो रहा।

पश्चिमी विक्षोभ के चलते मौसम विभाग ने 28 व 29 दिसम्बर को बूंदबांदी के साथ बारिश की संभावना भी व्यक्त कर रखी थी। यह मावठ रबी फसलों के लिए अमृत के समान है। खेतों में सरसों और चना की बुवाई कुछ समय पहले ही हुई है। अब फसलों को बढ़वार के लिए सिंचाई की आवश्यकता

है। ऐसे में बारिश होने से खासकर असिंचित और ट्यूबवेल से सिंचाई वाली फसलों को बड़ा फायदा होगा। किसानों ने बताया कि सर्दी बढ़ चुकी है और यह मौसम खरीफ की फसल को पकने में सहायक है अगर मावठ होती है तो अन्नदाताओं की अच्छी ऊपज होने की उम्मीदों को पंख लग सकते है। किसानों ने बताया कि आज जो क्षेत्र में मावठ गिरी है उसे किसानों के चेहरे खिल गए हैं।

इस समय रवि का सीजन चल रहा है रवि को फसलों को अधिक पानी की आवश्यकता होती है। खासतौर से गेहूं की फसल के लिए समय पर सिंचाई की अधिक आवश्यकता होती है। राजस्थान सहित अन्य प्रदेशों में सरसों की फसल के लिए जहां पानी की आवश्यकता पूरी होगी वहीं चने की फसल को भी बड़ी राहत मिलेगी।

# नगर पालिका की रोक के बाद भी सड़क सीमा में निर्माण कार्य चालू

**पाटन, (निसं)।** नीमकाथाना के छावनी में पूर्व नगरपालिका अध्यक्ष केशव देव मोदी की कोठी के सामने मुख्य सड़क पर बिना निर्माण स्वीकृति के निर्माण कार्य घड़ुल्ले से हो रहा है। 28 दिसंबर को अतिक्रमण प्रभारी ने

### अतिक्रमण प्रभारी ने मास्टर प्लान की अवहेलना करने पर पाबंद किया था

मास्टर प्लान की अवहेलना करने पर बिना निर्माण स्वीकृति रोड सीमा में ही कार्य कर रहे निर्माणकर्ता को पाबंद किया गया था, लेकिन इसके बाद भी अवैध निर्माणकर्ता द्वारा मौके पर निर्माण कार्य चालू कर रखा है। निर्माणकर्ता द्वारा मुख्य सड़क की जगह को अतिक्रमण कर कब्जा किया जा रहा है।

पूर्व में भी नगर पालिका प्रशासन द्वारा उक्त सड़क सीमा में निर्माण कर रहे व्यक्ति को पाबंद किया गया था जिसके चलते मौके पर निर्माण कार्य बंद था लेकिन विगत 2 दिन से सड़क सीमा में अवैध निर्माण करने वाले के द्वारा निर्माण कार्य चालू कर दिया गया है। पूर्व में भी

### महिला से जेवरात ठगे

**उदयपुर, (कासं)।** शहर के रानी रोड़ पर अज्ञात बदमाश महिला को क्राइम ब्रांच का बताकर महिला के जेवरात खुलवाा ठगी कर ले गए। पुलिस से प्रारत जानकारी के अनुसार पोंडित देवारी निवासी जमनाशंकर बछावत पुत्र जगनाथ ने पुलिस थाने में प्रकरण दर्ज करवाया कि 27 दिसंबर को मैं, मेरी पत्नी पन्नादेवी एवं पुत्रवधु निशा बैन शिल्पग्राम जाने के लिए सूरजपोल पर खड़े थे। जहां कार लेकर आए व्यक्ति ने भी शिल्पग्राम मेले में जाने की बात कहते हुए कार में बिठाया। रास्ते फतहसागर रोड़ पहुंचने पर कार वाले ने कहा हम क्राइम ब्रांच से है तथा हिरणमगारी में घटना हुई है सभी से अपने आभूषण व नकदी निकलवाकर लिफाफे में रखते हुए दूसरा लिफाफा पकड़ा दिया। कुछ ही देर बाद आगे साहब के होने की बात कहते हुए लिफाफा पकड़ा कर हमें मल्लातलाई में कार से उतार कर चला गया। शिल्पग्राम मेले में जाने के बाद देखा तो लिफाफे में जेवरात नहीं थे। बदमाश ने पुलिस चौकिक के सहाने पत्नी के हाथ से चार सोने की चुड़ियां खुलवा कर धोखे से हड़प ली।



निर्माणकर्ता द्वारा मुख्य सड़क की जगह को अतिक्रमण कर कब्जा किया जा रहा है।

स्थानीय लोगों द्वारा निर्माण को लेकर नगर पालिका प्रशासन को अवगत कराया गया था। मुख्य सड़क की जगह को अतिक्रमण मुक्त करावते हुए अवैध निर्माणकर्ता के खिलाफ कार्यवाही कर सड़क सीमा को सुरक्षित करवाने की मांग की थी। सुर्जों से मिली जानकारी अनुसार नगरपालिका के

पूर्व जनप्रतिनिधि द्वारा अवैध निर्माण करता का समर्थन किया जा रहा है जिसके चलते नगर पालिका प्रशासन के जिम्मेदार अधिकारियों ने अपनी आंखें मूंद रखी हैं।

अतिक्रमण प्रभारी सत्यपाल ने बताया कि मौके पर जाकर अतिक्रमण करने वाले निर्माणकर्ता को पाबंद किया

गया है। आगे की कार्रवाई को लेकर उच्च अधिकारियों को अवगत करावा दिया गया है। नियमानुसार कार्रवाई की जायेगी। अधिशाषी अधिकारी सूर्यकांत शर्मा ने बताया कि सड़क सीमा में अगर निर्माणकर्ता द्वारा अतिक्रमण किया जा रहा है तो आवश्यक कार्रवाई की जाएगी।

### दुष्कर्म का मामला दर्ज कराया

**उदयपुर, (कासं)।** नाबालिग का अपहरण कर उसके साथ दुष्कर्म करने वाले आरोपी व साथी के खिलाफ पुलिस ने प्रकरण दर्ज किया। पुलिस ने मामला दर्ज कर जांच शुरु कर दी है।

पुलिस से प्राप्त जानकारी के अनुसार पीडिता ने आरोपी नाथू पुत्र अमरा कालबेलिया, अमरा पुत्र भेरू, भेरू पुत्र रंगलाल कालबेलिया के खिलाफ प्रकरणका दर्ज करवाया कि 11 सितंबर को घर आए आरोपी मुझे गाड़ी में डाल कर अपहरण कर ले गए।

जहां से शहर के समीप एक चौराहा पर स्थित होटल में रखा वहां से मुझे जयपुर ले गया जहां मेरे साथ नाथू पुत्र अमरा ने मेरे साथ दुष्कर्म किया। कुछ दिनों तक जयपुर में रहने के बाद आरोपी ने मुझे छोड़ दिया। इस पर घर लौट कर परिजनों को घटना की जानकारी देकर प्रकरण दर्ज करवाया। जिसकी जांच पुलिस उप अधीक्षक वल्लभनगर रविन्द्र प्रताप सिंह कर रहे है।

### एनिकट में डूबा युवक

**उदयपुर, (निसं)।** मवेशियों को चराने ले गए युवक की एनिकट में डूबने से मौत हो गई। जानकारी के अनुसार बैकरिया थानाक्षेत्र पीपला गांव निवासी सोनाराम (26) पुत्र मनराराम की एनिकट में डूबने से मौत हो गई। बुधवार दोपहर में वह बैलों को पानी पिलाने के लिए एनिकट पर गया था। जहां पांव फिसलने पर गिरने से पानी में डूब गया। इसको देख ग्रामीणों ने बाहर निकाल बैकरिया चिकित्सालय पहुंचाया। जहां उसकी मौत हो गई। सूचना मिलने पर एएसआई गेहरीलाल ने मौके पर पहुंच कर मृतक का पोस्टमार्टम करवा शव परिजनों को सौंप दिया।

### हादसे में एक की मौत, दो घायल

**डुंगरपुर।** सदर थाना क्षेत्र में बीती रात दो बाईकों की आमने सामने जबरदस्त भिंडत हुई। भिंडत इतनी भयंकर हुई कि दुर्घटना में एक युवक मौत हो गई वहीं दो अन्य युवक घायल हो गए। सूचना मिलने पर मौके पर सदर थाना पुलिस पहुंची और घायलों को जिला अस्पताल में पहुंचाया। प्राप्त जानकारी के अनुसार माथगामडा रेलडा निवासी सचिन पुत्र हीरालाल कटारा अपने साथी सुनील के साथ बाइक पर सवार कोटाना से डूंगरपुर की ओर जा रहे थे।

# सादुलपुर क्षेत्र में दो दिनों से बादलों की आवाजाही

## मावठ होने पर रबी की फसलों में पैदावार बढ़ने की उम्मीद

**सादुलपुर, (निसं)।**मौसम में लगातार उतार-चढ़ाव जारी रहने के कारण कभी कोहरा कभी उत्तरी हवाओं के कारण अत्यधिक ठंड तथा दो दिनों से आसमान बादलों के ढका रहने के कारण सर्दी का असर कुछ कम रहा। साथ ही हवा की गति भी कम रही। हालांकि बुधवार देर

### दो दिन से आसमान बादलों के ढका रहने से सर्दी कम रही

रात्रि से ही मौसम में बदलाव जारी है। गुरुवार अल सुबह से ही आसमान में घने बादल छाए रहे एवं अलसुबह नौ बजे हल्की बूँदें गिरने लगी।

इस दौरान गांव भाकरां, हरपालु सावलं, खेरू बडी, राधा बडी व जीराम बास आदि गांवों सहित तहसील राजगढ क्षेत्र में बादलवाही के चलते हल्की नॉर्मल बूँदें गिरी। मौसम पूरे दिन हवा बंद रहने से मुख्यता शुष्क रहा। बादलवाही एवं मौसम शुष्क रहने से लोगों को सर्दी एवं कोहरे से राहत मिली। वहीं मावठ का इंतजार किए हुए लोगों



**राजगढ़ क्षेत्र के गांवों में आसमान में बादलों की आवाजाही रही।**

को बादल वाही को एक सुकून के रूप में देखा और कहा कि पौष महीने में पश्चिमी विक्षोभ के कारण अगर मावठ हो जाती है तो गेहूँ, सरसों, जौ, चना सहित रबी की फसलों में भरपूर पैदावार होने की उम्मीद बढ जाती है।

वहीं शेखावाटी में गुरुवार को मौसम ने कई रंग दिखाए। यहां मध्य रात्रि को ही कोहरे के बादल छाने लगे।

सवरे तक गहरा कोहरा छा गया। इस दौरान कंचकंपा देने वाली सर्दी रही।

दस बजे के बाद सूर्य देवता ने दर्शन दिए। उसके बाद मौसम खुल गया। दोपहर होने तक यहां आसमान में बादलों की आवाजाही शुरू हो गई। साथ ही हल्की हवा चलने लगी। ऐसे में सर्दी से बचने के लिए लोग दिनभर गर्म वस्त्रों से लदे रहे।

## ‘जेईई-मेन में आवेदन नहीं करने पर नहीं मिल पाएगी आईआईटी’

**कोटा, (निसं)।** देश की सबसे बड़ी इंजीनियरिंग प्रवेश परीक्षा जेईई-मेन 2023 की आवेदन प्रक्रिया जारी है। अब तक करीब 4.15 लाख विद्यार्थी आवेदन कर चुके हैं। आवेदन की अंतिम तिथि 12 जनवरी है। परीक्षा 24 से 31 जनवरी के मध्य 14 शिफ्टों में होगी। इस वर्ष परीक्षा के लिए एं रहे आवेदन की गति गत वर्षों की अपेक्षा बहुत धीमी है।

अभी तक इस परीक्षा में शामिल होने वाले संभावित विद्यार्थियों से आधे विद्यार्थियों ने भी आवेदन नहीं किए हैं। इसकी बड़ी वजह बोर्ड पात्रता के असमंजस के रूप में सामने आ रही है। विद्यार्थी 75 प्रतिशत बोर्ड प्रार्ताकों के आधार पर ही एनआईटी-टिपलआईटी में प्रवेश को लेकर परेशान हैं। इस आधार पर जेईई मेन के लिए आवेदन करने के बारे में विचार कर रहे हैं। एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने कहा कि बार-

बार नेशनल टेस्टिंग एजेंसी द्वारा यह स्पष्ट किया जा रहा है कि 75 प्रतिशत बोर्ड प्रार्ताकों का मामला परीक्षा के बाद एनआईटी-टिपलआईटी में प्रवेश के लिए ही है। जेईई-मेन परीक्षा देने के लिए बोर्ड पात्रता की कोई अनिवार्यता नहीं है। ऐसे में ये सलाह दी जाती है कि परीक्षा में हर योग्य विद्यार्थी शामिल हो। जेईई-मेन परीक्षा देने की योग्यता बोर्ड में 12वीं पास होना ही है। आहूजा ने बताया कि आईआईटी में प्रवेश लेने के लिए बोर्ड पात्रता 75 एवं 65 प्रतिशत से अतिरिक्त संबंधित बोर्ड में कैटेगरी अनुसार टॉप-20 पर्संट्याइल में क्वालीफाई होना भी है। परन्तु स्टेट बोर्ड्स के हजारों विद्यार्थी यदि इसी असमंजस के चलते परीक्षा में शामिल नहीं होते हैं तो वो टॉप-20 पर्संट्याइल में क्वालीफाई होने और जेईई-एडवांरस् के जरिए आईआईटी में प्रवेश के योग्य होने के बावजूद भी आईआईटी की पढ़ाई से वंचित रह सकते हैं।

# रावतभाटा क्षेत्र में पीले नजर आने लगे खेत



**उपखण्ड क्षेत्र के ग्रामीण अंचल में खेतों में सरसों की फसल लहराने लगी है**

**रावतभाटा, (निसं)।** रावतभाटा उपखंड क्षेत्र के ग्रामीण अंचल में सरसों से इन दिनों खेत पीली आधा लिए नजर आने लगे हैं। मौसम के बदलते मिजाज से क्षेत्र की हजारों बीघा कृषि भूमि इन दिनों पीली चुरियरी ओढ चुकी है।

इन दिनों खेत में सरसों की फसल लहलहा रही है। चहुँओर पीली चादर से नजारे मनमोहक बने हुए हैं। अब तक

सर्दी की कमी से बेनुर हो रही रबी की फसलों को इन दिनों बढी ठंडक ने नया जीवन दिया है। सर्दी के साथ सुबह के समय छाया हल्का कोहरा व ओस की बूँदों से फसलों का खोया हुआ रूूू लौटने लगा है।

उपखण्ड क्षेत्र के ग्रामीण अंचल में इन दिनों खेतों में सरसों एवं गेहूँ की पैदावार लहराने लगी है। ग्रामीण अंचल

में इस वर्ष सरसों, गेहूँ सहित अन्य फसलों की बंफर फसल होगी। किसान अपने परिवार के साथ पैदावार की सार संभाल में व्यस्त है। किसानो को इस बार सरसों, लहसुन व गेहूँ की पैदावार से अच्छी आमदनी होने की उम्मीद है। रबी की फसलों के लिए सर्दी का मौसम भी अभी ठीक है। जिससे भी किसानों को लाभ मिलेगा।

# शिल्पग्राम उत्सव : बिहू, पुंगचोलम छपेली, गिद्दा ने जमाया रंग

## राजस्थान का चरी व चरकुला नृत्य मनभावन रहा

- मुक्ताकाशी रंगमंच पर 'लोक धारा' में लोक कला प्रस्तुतियां छाईं**
- शिल्प के आंगन के उत्सव का आज समापन होगा**

पर उत्तराखण्ड का छापेली नृत्य वहां की परंपराओं का वाहक नृत्य बन सका। रंगमंचीय कार्यक्रम में दर्शकों के सर्वाधिक आनन्द असम का बिहू नृत्य देख कर हुआ। फाल्गुन मास में मनाये जाने वाले बिहू पर्व में उल्लसित युवक युवतियों ने पेपा की टेर और गोमना के साथ बिहू नृत्य का अनुपम सौन्दर्य

बरसाया। पूर्वोत्तर राज्य से ही पुंग चोलम की प्रस्तुति मनोरम बन सकी। पुंग वादक कलाकारों ने एक साथ एक ताल पर सामूहिक पुंग वादन करते हुए अपनी भंगिमाओं से दर्शकों के मानयस पटल पर छाप छोड़ी।

कार्यक्रम में पंजाब की बालाओं द्वारा गिद्दा नृत्य में वैवाहिक व मांगलिक अवसरों की मस्ती को दर्शाया। जिसमें आपसी नॉक झॉक और मस्ती ने दर्शकों को रिक्षाया। इस अवसर पर ही पश्चिम बंगाल का नटुवा नृत्य जहां एक्रोबैटिक प्रस्तुति बन सकी वहीं हरियाणा के घूमर में घेरदार लहंगा पहनी नर्तकियों ने श्रृंगार के प्रलोभन में नृत्य किया। 'लोक धारा' में ही राजस्थान का चरी व चरकुला नृत्य मनभावन प्रस्तुति बन सकी। इस अवसर पर भारत सरकार के संस्कृति मंत्रालय की

संयुक्त सहचर अमिता प्रसाद सरभाई भी मौजूद थीं। इससे पूर्व दिनभर हाट बाजार में कलात्मक वस्तुओं की खरीद का दौर चरम पर चला। रंगमंच पर केन्द्र निदेशक किरण सोनी गुप्ता व संयुक्त सचिव ने कलाकारों को स्मृति चिन्ह भेंट किये।

शिल्पग्राम उत्सव में अपनी कला दिखाने आए 'मंकी मै' के नाम से विख्यात अंतर्राष्ट्रीय कलाकार जानकीलाल की कला को लोग बड़े शौक से निहार रहे है। शिल्पग्राम के हाट बाजार में कभी गाडिया लोहार तो कभी कालबेलिया का वेश धारण किये जानकी लाल लोगों से हंसी मजाक करते नजर आते हैं। उम्र के सत्तर दशक पार करने के बाद भी इस कलाकार का कला के प्रति आज भी वहीं जन्मा है।